



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

WEBSITE: www.mqabba.gov.mt / www.lc.gov.mt

Minuti tal-laqgħa numru wieħed u tmenin (81) tal-Kunsill Lokali tal-Imqabba li nżammet nhar it-Tnejn 17 ta' Lulju 2017 fis-18.15pm fil-Bini Amministrattivi tal-Kunsill Lokali tal-Imqabba (KLM), 29, Triq il-Parroċċa, l-Imqabba.

PREŻENTI: Dr Charlene Zammit
Grace Marie Mallia
Anita Farrugia
Paul Spiteri
Anthony Bonello

Sindku
Viċi Sindku
Kunsillier
Kunsillier
Segretarju Eżekuttiv

Is-Sindku ippresediet il-laqgħa u qalet it-talba.

81.01 Qari tal-ittri ta' apologiji;

Ma kienx hemm.

81.02 Kunsiderazzjoni u Approvazzjoni tal-Minuti;

Il-Minuti tas-seduta preċedenti kienu mressqa għal vot minn Grace Marie Mallia u sekondati minn Paul Spiteri u approvati u ffirmati wara li sarulhom dawn il-korrezzjonijiet.

Korrezzjonijiet tal-minuti

80.03 para 10 Inqatgħet il-kelma 'se' u ddaħħlu 'kien hemm qbil li'.

80.04 para 4 Inqatgħet il-kelma 'issa' u l-kelma 'Kazza' u ddaħħlet 'Farrugia'.

80.04 para 6 Inqatgħet il-kelma 'Imharrbta' u ddaħħlu 'Dun Giacomo Tortella'.

81.03 Komunikazzjoni mis-Sindku

Il-KLM se jerga' jagħmel esperjenza ta' xogħol volontarju fl-Istitut f'Haż-Żabbar nhar il-5 ta' Awwissu 2017. Se ngħibu l-avviż fil-ħarġa li jmiss tal-fuljett.

Is-Sindku infurmat lill-membri illi is-Sur Joe Farrugia se jkun qed jagħmel it-tindif ta' Triq tas-Sejba li kien diskuss fil-laqgħat preċedenti, bejn il-lejla u għada.

Is-Sindku infurmat lill-membri u stednithom jipparteċipaw fil-laqgħa ma' Transport Malta / Ministeru nhar id-19 ta' Lulju 2017 f'nofsinhar.

Dwar il-kabbana addizzjonali mitluba mis-Soċjeta' Santa Marija fi Triq il-Konvoj ta' Santa Marija il-KLM iddeċieda illi jikkonċediha u l-uffiċċju se jara fejn se jsib slot vojt.

Dwar it-toqba akbar minn dik li hemm fi Triq il-Konvoj ta' Santa Marija, is-SE kien imqabba jikkomunika mas-soċjeta' biex dawn jagħmlu kuntatt mas-Sur Angelo Schembri u jħaffirha.

Il-KLM se jikkonċedi illi jithaffru wkoll erba' toqob fir-roundabout fi Pjazza Ġublew tad-Djamanti.

Il-ħaddiema tal-KLM tellgħu il-ħajt li waqa' fi Triq Karmenu Ciantar k/m Triq il-Konvoj ta' Santa Marija wara li l-pulizija ma sabux min baqa' diehel fih.

Grace Marie Mallia semmiet l-arrangamenti li qed isiru biex fit-13 ta' Settembru ssir il-ħarġa għal Għawdex.

Charlene Zammit qalet illi għamlet kuntatt mas-Sur Michael Spagnol ta' Kelma Kelma Nota Nota u dan qalilha illi għal Novembru għandhom spettaklu ieħor u qed ihejju għalih u għaldaqstant ma jistgħux jaqduna għal Jum l-Imqabba 2017. Għaldaqstant kien hemm diskussjoni bejn il-kunsillieri u gie deċiż li għal din is-sena tkun organizzata l-Festa Ravjul mingħajr l-involvement tal-organizzatur.

Dan l-avveniment se jsehh fl-14 jew il-21 ta' Ottubru (jiddependi meta gejjja l-Griżma) filwaqt li l-kuncert se jsir nhar it-28 ta' Ottubru 2017.

Is-Sindku semmiet l-artikli tal-fuljett li jonqos jidhlu.

Il-KLM se jara jekk il-marki tat-traffiku li hemm fi Triq Valletta quddiem ta' Farrugia għandhomx l-approvazzjoni ta' *Transport Malta*.

Il-KLM iddeċieda li jwaqqaf is-sotto kumitat propost sabiex jirrakkomanda min se jiehu Ġieħ l-Imqabba matul din is-sena. Se nistiednu lill-NGOs sabiex jipprovdu membru u sostitut fuq dan il-kumitat.

Is-Sindku qalet illi f'Tax-Xatba l-Hamra kien hemm applikazzjoni għal ground tal-futbol. Hija irċeviet messagg minn għand Carlo Sciberras il-bierah, illi illum kien se jkun diskuss dan is-sugġett fi hdan l-Awtorita' tal-Ippjanar. Intant matul din il-laqgħa reġa' bagħatilha il-president tas-Socjeta' li l-Awtorita' approvat il-proġett ta' Baldacchino et al.

Is-Sindku semmiet laqgħa li kellhom is-SE mar-residenti tal-familja Cilia Vincenti u tal-Mosti mal-ufficjali ta' *Transport Malta*, Silvio Scerri u Michael Cohen minhabba trakkijiet goffi li qed jgħaddu minn Triq Valletta. Is-SE informa lill-kunsillieri illi l-KLM kien imgieghel jerga japplika u din l-applikazzjoni għaddiet – biex jinqatgħu trakkijiet goffi minn Triq Valletta.

Is-Sindku irreferiet għar-ritratti fuq facebook tat-*traffic lights* tal-*by-pass*. Is-SE qal illi hu infurmat illi *Transport Malta* qed tistenna' li jitwaħħal il-meter tad-dawl mill-Korporazzjoni Enemalta. Fuq l-istess paġna ta' facebook kien hemm kummenti minn persuni li joqgħodu per eżempju fi Triq tas-Sejba illi għandhom inkonvenjenti minhabba hafna trab fl-arja. Is-Sindku pproponiet laqgħa mill-KLM ma' *Zahra Group* nhar it-Tlieta 25 ta' Lulju fis-7.00pm.

Charlene Zammit ipproponiet laqgħa wkoll fl-istess jum iżda fis-6.00pm ma' Greenpak Co-op biex niddiskutu l-addendum propost tal-kuntratt li jittratta l-iskart tal-WEE, kif ukoll sugġetti oħra.

Is-Sindku semmiet il-problema fi Triq il-Friefet wara li saru l-marki tat-traffiku għall-ewwel darba minn *Transport Malta*.

Is-Sindku talbet li nikkomunikaw mal-Perit ta' *Transport Malta*, sabiex jitwaħħlu d-dwal maz-zebra crossing fi Pjazza Ġublew tad-Djamanti, u talbet ukoll sabiex issir manutenzjoni minn Transport Malta eżattament mar-roundabout fejn ċediet it-triq.

Is-Sindku talbet lis-SE sabiex titneħħa z-zebra crossing (oħra quddiem Mansi) fl-istess post għax qalet illi din m'hemmx bżonnha peress li hadd ma jmur fil-ġnien ta' Pjazza Ġublew tad-Djamanti.

81.04 Twegibiet għall-mistoqsijiet mill-kunsillieri

Ma kienx hemm.

81.05 Żbilanċ Finanzjarju tal-Kunsill sena 2016

Dwar l-iżbilanċ finanzjarju li ġibdulna l-attenzjoni għalih id-Dipartiment Gvern Lokali is-SE qara mill-ġdid il-komunikat li kien hemm min naħa tal-Accountant li kien mghoddi lill-kunsillieri permezz ta' e-mail diversi jien qabel.

81.06 L-applikazzjoni tal-KLM tal-ħitan tas-sejjeġh;

Iddaħħlet fil-ħin l-applikazzjoni tal-KLM biex ikun jista' jirrestawra l-ħitan tas-sejjeġh fi Triq Ħal Kirkop u Triq iż-Żurrieq.

81.07 L-Offerta tal-Latrina Pubblika;

Kien approvat id-dokument tal-offerta pubblika tal-latrina pubblika fi Triq Karmenu Ciantar.

81.08 L-approvazzjoni tal-permessi tal-kabbani tal-festa ta' Santa Marija;

Kienu approvati l-permessi tal-kabbani skont kif inqatgħu is-sena li għaddiet. (Lista annessa)

81.09 Kunsiderazzjoni u Approvazzjoni tal-iskeda ta' pagamenti;

Kienet approvata l-iskeda ta' pagamenti 534 għajr l-items tat-thaffir tat-toqob tal-arbli propost mis-Soċjeta' Santa Marija.

81.10 Tmiem tal-laqgħa u data tas-seduta li jmiss.

Il-laqgħa ntemmet fid-9.00pm u l-KLM se jiltaqa' fl-istess ħin nhar is-7 t' Awwissu 2017.

Magħmula minn Anthony Bonello u approvati llum 7.8.17 minn Dr Charlene Zammit
Segretarju Ezekuttiv Sindku